



**නිකුත් කළේ** සංඛ්‍යාන දෙපාර්තමේන්තුව  
**දිනය** 2026.03.16

## ශ්‍රී ලංකා ගැනුම් කළමනාකරුවන්ගේ දර්ශකය - 2026 පෙබරවාරි

2026 පෙබරවාරි මාසයේ දී ගැනුම් කළමනාකරුවන්ගේ දර්ශක මගින් නිෂ්පාදන සහ සේවා ක්‍රියාකාරකම්වල වර්ධනයක් පෙන්නුම් කරයි.

නිෂ්පාදන කටයුතුවල අඛණ්ඩ වර්ධනයක් පෙන්නුම් කරමින්, නිෂ්පාදන අංශයේ ශ්‍රී ලංකා ගැනුම් කළමනාකරුවන්ගේ දර්ශකය 2026 පෙබරවාරි මාසයේ දී දර්ශකාංක 56.8ක අගයක් වාර්තා කළේය. සියලුම උප දර්ශක මෙම වර්ධනයට ධනාත්මකව දායක විය.

පෙබරවාරි මාසයේ දී නව ඇණවුම් සහ නිෂ්පාදන උප දර්ශක පෙර මාසයට සාපේක්ෂව අඩු වේගයකින් වර්ධනය විය. නිෂ්පාදන ආයතනවල උත්සව සමය සඳහා වන පූර්ව සූදානම පිළිබිඹු කරමින්, සේවා නියුක්ති සහ තොග මිලදී ගැනුම් උප දර්ශක මෙම මාසය තුළ තවදුරටත් ඉහළ ගියේය. තවද, මැද පෙරදිග පවතින ගැටුම්කාරී වාතාවරණය හේතුවෙන් සැපයුම් සීමාවීමේ අපේක්ෂාව හමුවේ, ඇතැම් නිෂ්පාදන ආයතන විසින් අමතර තොග රැස්කිරීම් වාර්තා කරන ලදී. මේ අතර, සැපයුම් ජාලයන්ට බාධා ඇතිවී තිබෙන බව පෙන්නුම් කරමින්, ඇණවුමක් සැපයීමට සැපයුම්කරුවන්ට ගතවන කාලය තවදුරටත් දීර්ඝ විය.

නිෂ්පාදන අංශයේ ගැනුම් කළමනාකරුවන්ගේ සමීක්ෂණයේ සාරාංශය

විචල්‍යය	ජන.	පෙබ.	+/-	දිශානතිය
නිෂ්පාදන අංශයේ ගැනුම් කළමනාකරුවන්ගේ දර්ශකය	56.1	56.8	+	වැඩි වේගයකින් ඉහළ යෑමක්
නව ඇණවුම්	58.5	55.0	-	අඩු වේගයකින් ඉහළ යෑමක්
නිෂ්පාදන	57.5	54.5	-	අඩු වේගයකින් ඉහළ යෑමක්
සේවා නියුක්තිය	51.5	58.6	+	වැඩි වේගයකින් ඉහළ යෑමක්
තොග මිලදී ගැනුම්	56.0	60.0	+	වැඩි වේගයකින් ඉහළ යෑමක්
ඇණවුමක් සැපයීමට සැපයුම්කරුවන්ට ගතවන කාලය	55.0	59.6	+	වැඩි වේගයකින් ඉහළ යෑමක්


මූලාශ්‍රය: ශ්‍රී ලංකා මහ බැංකුව

එළඹෙන උත්සව සමයේ අපේක්ෂිත ඉහළ ඉල්ලුම හේතුවෙන් ඉදිරි මාස තුන තුළ නිෂ්පාදන කටයුතු සඳහා වන අපේක්ෂා ධනාත්මකව පවතියි. කෙසේ වෙතත්, මැද පෙරදිග පවතින ගැටුම්කාරී වාතාවරණය තවදුරටත් පැවතුනහොත් ඇති විය හැකි වඩා අහිතකර බලපෑම් පිළිබඳව සමීක්ෂණයට ප්‍රතිචාර බොහෝ දෙනෙක් සිය අවධානය යොමුකර ඇත.

නිෂ්පාදන අංශයේ ගැනුම් කළමනාකරුවන්ගේ දර්ශකය

# 56.8

2026 පෙබරවාරි



ගෝලීය ප්‍රවණතා

නිෂ්පාදන අංශයේ ගැනුම් කළමනාකරුවන්ගේ දර්ශකවල සාරාංශයක්

රට / කලාපය	දිශානතිය
ගෝලීය	වැඩි වේගයකින් ඉහළ යෑමක්
ඉන්දියාව	වැඩි වේගයකින් ඉහළ යෑමක්
චීනය	වැඩි වේගයකින් ඉහළ යෑමක්
එක්සත් ජනපදය	අඩු වේගයකින් ඉහළ යෑමක්
එක්සත් රාජධානිය	අඩු වේගයකින් ඉහළ යෑමක්
යුරෝපා කලාපය	පහත වැටීමක සිට ඉහළ යෑමක්

මූලාශ්‍රය: එස්&පී ග්ලෝබල් (S&P Global)<sup>1</sup> ආයතනය, 2026 මාර්තු 16 වන දිනට (PMI Releases (spglobal.com))

<sup>1</sup> එස් & පී ග්ලෝබල් (S&P Global) ආර්ථිකයන් 40 කට අධික ප්‍රමාණයක් සඳහා ගැනුම් කළමනාකරුවන්ගේ දර්ශකය සම්පාදනය කරනු ලබයි.

සේවා අංශයෙහි ශ්‍රී ලංකා ගැනුම් කළමනාකරුවන්ගේ දර්ශකය, පෙර මාසයට සාපේක්ෂව සේවා ක්‍රියාකාරකම්වල වර්ධනයක් පෙන්නුම් කරමින්, 2026 පෙබරවාරි මාසයේ දී දර්ශකාංක 54.4ක අගයක් වාර්තා කළේය.

ව්‍යාපාර ක්‍රියාකාරකම්වල වර්ධනයට බොහෝ අංශවල පුළුල් වශයෙන් දක්නට ලැබුණු වැඩිදියුණු වීම් හේතු විය. ප්‍රධාන වශයෙන් වෘත්තීය සේවා සහ අනෙකුත් පුද්ගලික සේවා ක්‍රියාකාරකම්වල වාර්තා වූ ශක්තිමත් ක්‍රියාකාරිත්වය මෙම ඉහළ යාමට හේතු විය. තවද, නවාතැන්, ආහාර පාන සහ අධ්‍යාපන අංශවල අඛණ්ඩ වර්ධනයක් පෙන්නුම් කළේය.

නවාතැන් හා ආහාර පාන සේවා සඳහා ඇති ඉල්ලුම වැඩිවීම මෙන්ම අනෙකුත් පුද්ගලික සේවා ක්‍රියාකාරකම්වල කැපීපෙනෙන වැඩි වීමත් සමඟ 2026 පෙබරවාරි මාසයේදී නව ව්‍යාපාරවල අඛණ්ඩ ඉහළ යෑමක් දක්නට ලැබුණි.

වැඩිවන පාරිභෝගික ඉල්ලුම සපුරාලීම සඳහා සමාගම් විසින් සිදු කළ නව බඳවා ගැනීම් හේතුවෙන් සේවා නියුක්තිය 2026 පෙබරවාරි මාසයේ දී තවදුරටත් ඉහළ ගියේය. මේ අතර, නිම කිරීමට නියමිත කාර්යයන් මාසය තුළදී අඛණ්ඩව වැඩි වේගයකින් පහළ ගියේය.

සේවා අංශයෙහි ගැනුම් කළමනාකරුවන්ගේ සමීක්ෂණයේ සාරාංශය


විවරය	2026 ජන.	2026 පෙබ.	+/-	දිශානතිය
සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)	64.5	54.4	-	අඩු වේගයකින් ඉහළ යෑමක්
නව ව්‍යාපාර	60.8	53.8	-	අඩු වේගයකින් ඉහළ යෑමක්
සේවා නියුක්තිය	59.2	55.1	-	අඩු වේගයකින් ඉහළ යෑමක්
නිම කිරීමට නියමිත කාර්යයන්	48.9	65.9	-	වැඩි වේගයකින් පහළ යෑමක්
අපේක්ෂිත ඉදිරි ව්‍යාපාර ක්‍රියාකාරකම්	76.9	65.9	-	අඩු වේගයකින් ඉහළ යෑමක්

මූලය: ශ්‍රී ලංකා මහ බැංකුව

අපේක්ෂිත සෘතුමය ඉල්ලුම, සැලසුම් කළ ව්‍යාපාර පුළුල් කිරීම් සහ අඛණ්ඩ මෙහෙයුම් වැඩිදියුණු කිරීම් හේතුවෙන් ඉදිරි මාස තුන සඳහා ව්‍යාපාර ක්‍රියාකාරකම් සඳහා වූ අපේක්ෂාවන් තවදුරටත් වර්ධනය විය. කෙසේ වෙතත්, මැද පෙරදිග ගැටුම් සහ ගෝලීය ආර්ථික තත්ත්වයන්හි පවත්නා පුළුල් අවිනිශ්චිතතාවයන් ඇතුළු අවදානම් තත්ත්ව ඇතැම් සමාගම් විසින් ඉස්මතු කරන ලදී.

සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය) 2026 පෙබරවාරි

# 54.4



**ගෝලීය ප්‍රවණතා**

සේවා අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
ගෝලීය	වැඩි වේගයකින් ඉහළ යෑමක්
ඉන්දියාව	අඩු වේගයකින් ඉහළ යෑමක්
චීනය	වැඩි වේගයකින් ඉහළ යෑමක්
එක්සත් ජනපදය	අඩු වේගයකින් ඉහළ යෑමක්
එක්සත් රාජධානිය	අඩු වේගයකින් ඉහළ යෑමක්
යුරෝපා කලාපය	වැඩි වේගයකින් ඉහළ යෑමක්

මූලාශ්‍රය: එස්&පී ග්ලෝබල් (S&P Global) ආයතනය, 2026 මාර්තු 16 වන දිනට

\*2026 පෙබරවාරි මාසයේ සේවා අංශයෙහි ගැනුම් කළමනාකරුවන්ගේ දර්ශකය සමීක්ෂණය සඳහා දත්ත රැස් කිරීම 2026 මාර්තු 14 දක්වා සිදු කරන ලදී.

**තාක්ෂණික සටහන:**

**ක්‍රමවේදය**  
 ප්‍රශ්නාවලිය රිළහ මාසයේ පළමු භාගයේ දී සම්පූර්ණ කෙරේ. සෑම විවලයක් සඳහාම, පෙර මාසය හා සසඳන විට වැඩි වීමක්, අඩුවීමක් හෝ නොවෙනස්ව පැවතීමක් ද යන්න වාර්තා කිරීමට ප්‍රතිචාර දක්වන්නන්ගෙන් ඉල්ලා සිටින අතර, යම් වෙනසක් සඳහා හේතු දැක්වීමට ඉල්ලා සිටිනු ලැබේ. දර්ශක සම්පාදනය සහ අර්ථ නිරූපණය සඳහා එස්&පී ග්ලෝබල් (S&P Global) ආයතනයෙහි සමීක්ෂණ ක්‍රමවේදය අනුගමනය කරයි.

**නිෂ්පාදන අංශයෙහි ගැනුම් කළමනාකරුවන්ගේ දර්ශකය**, නිෂ්පාදන ක්‍රියාකාරකම්වල මූලික දර්ශකය ලෙස සැලකෙන අතර, නව ඇණවුම්, නිෂ්පාදන, සේවා නියුක්තිය, තොග මිලදී ගැනුම් සහ ඇණවුමක් සැපයීමට සැපයුම්කරුවන්ට ගතවන කාලය යන උප-දර්ශකයන්ගේ හරිත සාමාන්‍යයකි.

පිළිගත් ජාත්‍යන්තර ක්‍රමවේදයන් අනුගමනය කරමින්, ව්‍යාපාර ක්‍රියාකාරකම් දර්ශකය සේවා ක්‍රියාකාරකම්වල මූලික දර්ශකය ලෙස ගැනෙන අතර, එය සේවා අංශයෙහි ගැනුම් කළමනාකරුවන්ගේ දර්ශකය ලෙස හඳුන්වනු ලබයි. තවද, සේවා අංශයේ සේවා ව්‍යාපාර ක්‍රියාකාරකම් දර්ශකය, නිෂ්පාදන අංශයේ නිෂ්පාදන දර්ශකය සමඟ සැසඳිය හැකිය.

**දර්ශකය**  
 ගැනුම් කළමනාකරුවන්ගේ දර්ශකය 0 සිට 100 අතර අගයන් පරාසයක විහිදී ඇත.  
 ගැනුම් කළමනාකරුවන්ගේ දර්ශකය දර්ශක ඒකක 50 ට සමාන නම් අදාළ අංශය පසුගිය මාසය හා සැසඳීමේ දී නොවෙනස්ව පැවතී ඇත.  
 ගැනුම් කළමනාකරුවන්ගේ දර්ශකය දර්ශක ඒකක 50 ට වඩා වැඩි නම් අදාළ අංශය පසුගිය මාසය හා සැසඳීමේ දී වර්ධනයක් පෙන්නුම් කරයි.  
 ගැනුම් කළමනාකරුවන්ගේ දර්ශකය දර්ශක ඒකක 50 ට වඩා අඩු නම් අදාළ අංශය පසුගිය මාසය හා සැසඳීමේ දී සංකෝචනයට ලක්වී ඇති බව පෙන්නුම් කරයි.

**නියැදිය**  
 මෙම සමීක්ෂණයෙහි නියැදි රාමුව සේවක අර්ථසාධක අරමුදල් දෙපාර්තමේන්තුවෙන් ලබාගන්නා ලද බස්නාහිර පළාතෙහි ස්ථානගත වී ඇති විශාල සමාගම් මත පදනම් වී ඇත. දළ දේශීය නිෂ්පාදනයට දක්වන ආංශික දායකත්වය පදනම් කර ගනිමින් නිෂ්පාදන සහ සේවා කටයුතු සඳහා මාසිකව ප්‍රතිචාර 100 බැගින් වූ ඉලක්කයක් පවත්වාගෙන යනු ඇත.

**විවලයන්ගේ අර්ථ නිරූපණයන්**

සේවා නියුක්තිය	: සමාගම් සඳහා සේවය ලබාදෙන සේවකයන් ගණන
ගැනුම් තොගය	: නිෂ්පාදනය සඳහා යොදාගැනීමේ අරමුණින් මිල දී ගෙන ගබඩාවෙහි තබා ඇති අමුද්‍රව්‍ය
ඇණවුමක් සැපයීමට සැපයුම්කරුවන්ට ගතවන කාලය	: සැපයුම්කරුවෙකුට ඇණවුමක් ලබාදීමෙන් පසු එය කර්මාන්ත ශාලාවට ලැබීමට ගතවන කාලය
නිම කිරීමට නියමිත කාර්යයන්	: නිම කිරීමට නොහැකි වූ ඇණවුම්

අනෙකුත් විවලයන් ඒවා නම් කිරීම සඳහා යොදා ඇති වචනාර්ථයෙන්ම පැහැදිලි වේ.